



Il-Kunsill Nazzjonali tal-Ktieb
Librerija Ċentrali pubblika
Triq Prof. Joseph J. Mangion
il-Furjana FRN 1800
Malta

+356 27131574
joe.debattista@gov.mt
www.ktieb.org.mt

Il-Festival Nazzjonali tal-Ktieb 2019 6-10 NOV – MCC

Ċirkolari lill-Prinċipali tal-Kulleġġi, lill-Kapijiet tal-Iskejjel
u l-Għalliema

Għażiż/a,

Għażiż/a,

1/10/19

Il-Kunsill Nazzjonali tal-Ktieb jixtieq iħabbar lill-iskejjel kollha ta' Malta u Għawdex li l-Festival Nazzjonali tal-Ktieb 2019 se jsir f'Novembru li ġej mill-Erbgħa 6 sal-Ħadd 10 fiċ-Ċentru tal-Mediterran għall-Konferenzi (Mediterranean Conference Centre), il-Belt Valletta.

Il-Festival Nazzjonali tal-Ktieb huwa l-aktar avveniment prestiġġjuż u importanti li għandu x'jaqsam mal-kotba fil-kalendarju edukattiv u kulturali Malti. Matul dan l-avveniment pubblikaturi, ħwienet tal-kotba u għaqdiet mhux governattivi jiltaqgħu kollha taħt saqaf wieħed biex jesebixxu l-aktar pubblikazzjonijiet riċenti tagħhom jew itellgħu attivitajiet immirati lejn nies ta' etajiet differenti.

Waqt il-jiem tal-Festival, l-Erbgħa, il-Ħamis u l-Ġimgħa filgħodu jkunu ddedikati għall-istudenti minn madwar Malta u Għawdex. Għal dan il-għan, il-KNK jieħu ħsieb biex kull sena jkun hemm programm edukattiv ta' attivitajiet imfassla skont l-età tal-istudent. Nixtiequ li l-Festival ikun esperjenza ta' tagħlim għall-istudenti, fejn ikunu jistgħu jiżviluppaw ħiliet bażiċi marbuta mal-qari u l-kotba, ngħidu aħna l-kunfidenza mal-kotba, il-ħila li jagħzlu ktieb u mhux iehor, li jqallbu bis-sens fi ktieb, li jiddifferenzjaw bejn ħanut u stand tal-kotba, u ħiliet oħra li jitgħallmu tul is-sena.

Dis-sena se jkun hemm żewġ ħinijiet ta' attendenza, fid-9:30am jew fil-11am, u l-programm qed jitfassal tali mod li ż-żjara tal-iskejjel tiegħu madwar sagħtejn u nofs b'kollox.

Fost l-oħrajn, dis-sena se jkun hemm preparat żewġ xows li se jittellgħu f'Republic Hall. Ix-xows se jkunu bbażati fuq żewġ rebbieħa tal-Premju Nazzjonali tal-Ktieb għat-Tfal u l-Adolexxenti (Terramaxka) tas-sena l-oħra; *Mamà allura din imħabba?* għall-istudenti ż-żgħar, u *Jarmuk* għal studenti akbar. Nixtiequ nfakkru li l-Ġimgħa fil-11am ikun hemm l-uniku xow bl-Ingliż mal-kittieb u l-attur Irlandiż Dave Rudden. Dax-xow huwa rrakkomandat għal studenti tas-sekondarja u l-kbar tal-primarja.

Meta nirċievu l-ibbukkar tagħkom jista' jkun li tisimgħu mingħandna biex nidderiġukom għax-xow li l-aktar ikun jaqbel mal-età tat-tfal tagħkom.

Nissuggerixxu wkoll li l-istudenti jiġu lebsin l-uniformi tal-iskola, anki minħabba raġunijiet ta' sigurtà u heffa biex jingabru l-klassijiet.

Il-KNK jixtieq jinnotifika wkoll li se jkun qed iħallas għat-trasport tat-tfal u l-edukaturi magħhom biex jattendu l-Festival. Il-ħlas isir ladarba l-Kunsill jirċievi l-irċevuti mingħand l-iskejjel, li jkunu juru ċar is-servizz użat u kemm tħallas għalihom. **Dan ifisser li l-ibbukkar għat-trasport irid isir mill-iskejjel kif isir is-soltu, imbagħad tibagħtulna l-irċevuta.**

L-irċevuta tista' tintbagħat **b'imejl** lil Joe Debattista fuq joe.debattista@gov.mt **inkella bil-posta** lil Joe Debattista, il-Kunsill Nazzjonali tal-Ktieb, Librerija Ċentrali Pubblika, Triq Prof. Joseph J. Mangion, il-Furjana, FRN1800.

Barra minn hekk, din is-sena se jerga' jitqassam il-vawċer ta' €3 lil kull student/a li j/tattendi l-Festival fil-ħinijiet ta' filgħodu mal-iskola rispettiva. Dawn il-vawċers jissarf u f'kotba waqt iż-żjara mal-iskola biss.

Biex tibbukka ż-żjara tal-klassi/jiet tiegħek ibgħat lil Simona Cassano fuq simona.cassano@ktieb.org.mt sa mhux aktar tard mill-20 t'Ottubru 2019. Minħabba li l-post jiflaħ ammont massimu ta' studenti fl-istess ħin, nissuggerixxu biex tibbukkaw kmieni kemm jista' jkun ħalli tingħataw preferenza.

Importanti li meta tibbukka tispeċifika dan li ġej:

- *l-isem tal-Kulleġġ, l-isem tal-iskola
- *il-ġurnata (L-Erbgħa, il-Ħamis jew il-Ġimgħa)
- *il-ħin xhin tiġu (9am jew 10:30am)
- *is-sena tal-grupp (Yr 1 – Yr 11) jew ekwivalenti
- *l-ammont ta' studenti u edukaturi li se jattendu
- *isem, imejl u numru tal-mowbajl tal-edukaturi inkarigati miż-żjara

Sibu meħmuża l-formola tal-applikazzjoni.

NB: Dawn l-edukaturi jkunu l-kuntatt ewlieni tagħna u magħhom nikkomunikaw il-programm għall-ġurnata. L-istess nies iridu wkoll jinfirmaw lit-tim tal-Festival jew lill-fotografi uffiċjali dwar id-data protection status tal-istudenti li huma responsabbli għalihom.

*Xi rimarki li tħossu li huma importanti

Importanti li t-trasport għall-iskejjel jiġi organizzat bi tali mod li l-istudenti jaslu fil-ħin skont kif ikunu bbukkjaw, sakemm ma jiġix diskuss arrangament ieħor minn qabel.

Grazzi ħafna u nisperaw li narawkom hemm.

Mark Camilleri
Kap Eżekuttiv
Kunsill Nazzjonali tal-Ktieb